



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ನುರತ್ ಮಿರ್ಬಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 01-07-2022 ರಂದು ನೀಡಿದ ಜುಮುಅ ಖುತ್‌ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ أَشْهَدُ أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

أَهْلِبْنَا لِلْعَالَمِينَ. الرَّحْمَنِ الرَّحِيمِ. مُلِكِ يَوْمِ الدِّينِ. يَا أَيُّهَا النَّبِيُّ إِنَّا أَرْسَلْنَاكَ نَذِيرًا وَنَبِيًّا
إِهْلِبْنَا لِلْعَالَمِينَ. جَاءَ الْبُرْجَانِ أَنْعَمْتَ عَلَيْنَا غَيْرَ الْمَغْطُوبِ عَلَيْنَا وَلَا الضَّالِّينَ
(ತಶಹ್ದುದ್, ತಅವ್ಹದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ನುರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅದ್ಬೀದ್ ಹೀಗೆ ಹೇಳಿದರು:

(ಹರ್ನುರತ್ ಅಬೂಬಕರ್ ಸಿದ್ದೀಖ್^(೧)ರ ಕಾಲದಲ್ಲಿ ಧರ್ಮತ್ಯಾಗಿಗಳಾದ ದಂಗೆಗಾರರ ವಿರುದ್ಧ ಕಾರ್ಯಾಚರಣೆಗಳ ಪ್ರಸ್ತಾಪದಲ್ಲಿ ಒಂಬತ್ತನೇ ಕಾರ್ಯಾಚರಣೆಯ ಕುರಿತು ಹುರೂರ್ ಹೀಗೆ ಹೇಳಿದರು:) ಹರ್ನುರತ್ ಅಲಾಲ್^(೨) ಹರ್ನುರತ್ ಜಾರೂದ್^(೩)ರಿಗೆ ಹೀಗೆ ಆದೇಶ ಕಳುಹಿಸಿದರು: ನೀವು ಅಬ್ದುಲ್‌ಖೈಸ್ ಗೋತ್ರದ ಜೊತೆಗೆ ಹುತಮಾನನ್ನು ಎದುರಿಸಲು ಹಜರ್‌ನ ಸುತ್ತ ಇರುವ ಪ್ರದೇಶಕ್ಕೆ ಹೋಗಿ ಡೇರೆ ಹಾಕಿರಿ. ಅನಂತರ ಹರ್ನುರತ್ ಅಲಾಲ್^(೨) ಕೂಡ ತನ್ನ ಸೈನ್ಯದೊಂದಿಗೆ ಹುತಮಾನನ್ನು ಎದುರಿಸಲು ಆ ಪ್ರದೇಶಕ್ಕೆ ಹೋದರು. ಅಹ್ಲೇ ದಾರೈನ್ ಹೊರತುಪಡಿಸಿ ಎಲ್ಲ ಮುಶ್ರಿಕರು ಹುತಮಾನ ಬಳಿ ಒಟ್ಟುಸೇರಿದರು. ಅದೇ ರೀತಿಯಲ್ಲಿ ಎಲ್ಲ ಮುಸ್ಲಿಮರು ಹರ್ನುರತ್ ಅಲಾಲ್ ಬಿನ್ ಹರ್ನುರಮಿ^(೪)ರ ಬಳಿ ಒಟ್ಟುಸೇರಿದರು. ಇಬ್ಬರೂ ತಮ್ಮ ತಮ್ಮ ಮುಂದೆ ಒಂದು ಕಂದಕವನ್ನು ಅಗೆದರು. ಅವರು ದಿನಾಲೂ ತಮ್ಮ ಕಂದಕವನ್ನು ದಾಟಿಕೊಂಡು ಶತ್ರುಗಳ ಮೇಲೆ ಆಕ್ರಮಣ ನಡೆಸುತ್ತಿದ್ದರು ಮತ್ತು ಯುದ್ಧದ ನಂತರ ಪುನಃ ಕಂದಕದ ದಾಟಿ ಹಿಂದೆ ಬರುತ್ತಿದ್ದರು.

ಒಂದು ತಿಂಗಳ ತನಕ ಯುದ್ಧದ ಸ್ಥಿತಿ ಇದೇ ಆಗಿತ್ತು. ಆ ಮಧ್ಯೆ ಒಂದು ರಾತ್ರಿ ಶತ್ರುಗಳು ತಂಗಿದ್ದ ಸ್ಥಳದಿಂದ ಜೋರಾದ ಬೊಬ್ಬೆ ಕೇಳಿಬಂತು. ಶತ್ರುಗಳಿಗೆ ಏನಾಯಿತು ಎಂಬ ಮಾಹಿತಿಯನ್ನು ಯಾರಾದರೂ ಪಡೆದುಕೊಂಡು ಬರುತ್ತೀರಾ ಎಂದು ಹರ್ನುರತ್ ಅಲಾಲ್^(೨) ಕೇಳಿದರು. ನಾನು ಈ ಕೆಲಸಕ್ಕಾಗಿ ಹೋಗುತ್ತೇನೆ ಎಂದು ಹರ್ನುರತ್ ಅಬ್ದುಲ್ಲಾಹ್ ಬಿನ್ ಹಫಫ್^(೫) ಹೇಳಿದರು. ನಮ್ಮ ಶತ್ರುಗಳು ಶರಾಬು ಕುಡಿದು ಮದೋನ್ಮತ್ತರಾಗಿ ಬೊಬ್ಬೆ ಹಾಕುತ್ತಿದ್ದಾರೆ. ಈ ಎಲ್ಲ ಗದ್ದಲ ಅದರದ್ದೇ ಆಗಿದೆ ಎಂದು ಅಬ್ದುಲ್ಲಾಹ್ ಬಿನ್ ಹಫಫ್^(೫) ಮರಳಿ ಬಂದು ಮಾಹಿತಿ ನೀಡಿದರು. ಇದನ್ನು ಕೇಳಿದಾಗ ಮುಸ್ಲಿಮರು ತಕ್ಷಣವೇ ಶತ್ರುಗಳ ಮೇಲೆ ದಾಳಿ ನಡೆಸಿ ಅವರು ತಂಗಿದ್ದ ಸ್ಥಳಕ್ಕೆ ನುಗ್ಗಿಕೊಂಡು ಅವರನ್ನು ತಡೆಮಾಡದೇ ವಧಿಸಲು ಶುರುಮಾಡಿದರು. ಶತ್ರುಗಳು ತಮ್ಮ ಕಂದಕಗಳ ಕಡೆಗೆ ಓಡಿಹೋದರು. ಅನೇಕರು ಅದರಲ್ಲಿ ಬಿದ್ದು ಪ್ರಾಣ ಬಿಟ್ಟರು. ಕೆಲವರು ಪರಾರಿಯಾದರು, ಕೆಲವರು ಗಾಬರಿಗೊಂಡರು ಮತ್ತು ಕೆಲವರನ್ನು ವಧಿಸಲಾಯಿತು ಅಥವಾ

ಬಂಧಿಸಲಾಯಿತು. ಮುಸ್ಲಿಮರು ಅವರ ತಂಗುದಾಣದಲ್ಲಿದ್ದ ಎಲ್ಲ ವಸ್ತುಗಳನ್ನು ವಶಪಡಿಸಿಕೊಂಡರು. ಪರಾರಿಯಾದವರಿಗೆ ತಮ್ಮ ದೇಹಗಳಲ್ಲಿ ಇದ್ದ ವಸ್ತುವನ್ನು ಮಾತ್ರ ತೆಗೆದುಕೊಂಡು ಹೋಗಲು ಸಾಧ್ಯವಾಯಿತು. ಅಬ್ದುರ್ ಜೀವ ಉಳಿಸಿ ಪರಾರಿಯಾದನು.

ದೇಹದಲ್ಲಿ ಜೀವವೇ ಇಲ್ಲದಂತಾಗಿತ್ತು ಹುತಮಾನ ಭಯ ಮತ್ತು ಗಾಬರಿಯ ಸ್ಥಿತಿ. ಅವನು ತನ್ನ ಕುದುರೆಯ ಬಳಿಗೆ ಹೋದನು. ಅಷ್ಟರಲ್ಲಿ ಮುಸ್ಲಿಮರು ಮುಶ್ರಿಕರ ಸ್ಥಳಕ್ಕೆ ಬಂದಾಗಿತ್ತು. ಹುತಮಾನು ಮೂರ್ಛೆ ಹೋದಂತಹ ಸ್ಥಿತಿಯಲ್ಲಿ ಮುಸ್ಲಿಮರಿಂದ ಪರಾರಿಯಾಗಿ ಕುದುರೆಯ ಮೇಲೆ ಸವಾರನಾಗಲು ಹೋದನು. ಅವನು ರಿಕಾಬ್‌ನಲ್ಲಿ ಪಾದವನ್ನು ಇಟ್ಟು ಕೂಡಲೇ ಅದು ಮುರಿದುಹೋಯಿತು. ಹರ್ನುರತ್ ಖೈಸ್ ಬಿನ್ ಆಸಿಮ್^(೬) ಅವನನ್ನು ವಧಿಸಿದರು.

ಮುಶ್ರಿಕರ ತಂಗುದಾಣದ ಪ್ರತಿಯೊಂದು ವಸ್ತುವನ್ನು ವಶಪಡಿಸಿದ ನಂತರ ಬೆಳಿಗ್ಗೆ ಹರ್ನುರತ್ ಅಲಾಲ್^(೨) ಯುದ್ಧ ಸಂಪತ್ತನ್ನು ಯೋಧರಿಗೆ ವಿತರಿಸಿ ಕೊಟ್ಟರು. ಯುದ್ಧದಲ್ಲಿ ವಿಶೇಷವಾದ ಶೌರ್ಯವನ್ನು ತೋರಿಸಿದ ಸೈನಿಕರಿಗೆ ಮೃತಪಟ್ಟ ಸರದಾರರ ಬೆಲೆಬಾಳುವ ಬಟ್ಟೆಗಳನ್ನು ಕೊಟ್ಟರು. ಅಂಥವರಲ್ಲಿ ಹರ್ನುರತ್ ಅಫೀಫ್ ಬಿನ್ ಮುಂದಿರ್^(೭), ಹರ್ನುರತ್ ಖೈಸ್ ಬಿನ್ ಆಸಿಮ್^(೬) ಮತ್ತು ಹರ್ನುರತ್ ಸಮಾಮ ಬಿನ್ ಉಸಾಲ್^(೮) ಸೇರುತ್ತಾರೆ.

ಹುತಮಾ ಬಹಳ ಗರ್ವದಿಂದ ಧರಿಸಿ ನಡೆದಾಡುತ್ತಿದ್ದ ಅಮೂಲ್ಯ ಅಲಂಕಾರವನ್ನು ಹೊಂದಿದ್ದ ಒಂದು ಕಪ್ಪು ಬಣ್ಣದ ಬಟ್ಟೆಯು ಹರ್ನುರತ್ ಸಮಾಮ^(೯)ರಿಗೆ ನೀಡಲಾದ ವಸ್ತುಗಳಲ್ಲಿ ಇತ್ತು. ಈ ಕಾರ್ಯಾಚರಣೆಯ ವಿಜಯದ ಮಾಹಿತಿ ಪತ್ರದ ಮೂಲಕ ಹರ್ನುರತ್ ಅಬೂಬಕರ್^(೧)ರಿಗೆ ತಿಳಿಸಲಾಯಿತು.

ಹಜರ್ ಮತ್ತು ಅದರ ಸುತ್ತಮುತ್ತ ಇರುವ ಪ್ರದೇಶಗಳನ್ನು ಹರ್ನುರತ್ ಅಲಾಲ್^(೨) ವಶಪಡಿಸಿಕೊಂಡರು. ಆದರೆ ಸ್ಥಳೀಯರಾದ ಅನೇಕ ಇರಾನಿಯರು ಹೊಸ ಆಡಳಿತವನ್ನು ವಿರೋಧಿಸುತ್ತಿದ್ದರು. ಬೇಗನೇ ಹಜರ್‌ನಲ್ಲಿ ಮದೀನದ ಆಡಳಿತ ಕೊನೆಗೊಳ್ಳುವುದು ಹಾಗೂ ಮಫ್‌ರೂಖ್ ಶೈಬಾನಿ ತನ್ನ ತಗ್ಗಲಬ್ ಮತ್ತು ನಮಿರ್‌ನ ಸೇನೆಗಳೊಂದಿಗೆ ಬರುತ್ತಿದ್ದಾನೆ ಎಂಬ ವದಂತಿಯನ್ನು ಹರಡಿಕೊಂಡು ಅವರಲ್ಲಿ ಅನೇಕರು ಜನರ ನಡುವೆ ಭೀತಿ ಹುಟ್ಟಿಸುತ್ತಿದ್ದರು. ಈ ಸಂಗತಿ ಹರ್ನುರತ್ ಅಬೂಬಕರ್^(೧)ರಿಗೆ ತಿಳಿದಾಗ ಅವರು ಹರ್ನುರತ್ ಅಲಾಲ್^(೨)ರಿಗೆ ಹೀಗೆ ಪತ್ರ ಬರೆದರು: ಶೈಬಾನ್ ಬಿನ್ ಸಲ್‌ಲಬ ನಿಮ್ಮ ಮೇಲೆ ದಾಳಿ ನಡೆಸುತ್ತಿದ್ದಾರೆ ಎಂದು ಕಿಡಿಗೇಡಿಗಳು ಹರಡಿಸುತ್ತಿರುವ ಸುದ್ದಿ ತನಿಖೆಯಿಂದ ಸರಿಯೆಂದು ತಿಳಿದುಬಂದರೆ, ಅವರನ್ನು ದಮನಿಸಲಿಕ್ಕಾಗಿ ಸೈನ್ಯವನ್ನು ಕಳುಹಿಸಿರಿ. ಅವರನ್ನು ತುಳಿದುಹಾಕಿರಿ ಮತ್ತು ಅವರ ಹಿಂದೆ

ಇರುವ ಗೋತ್ರಗಳು ಎಂದಿಗೂ ತಲೆಯೆತ್ತದ ರೀತಿಯಲ್ಲಿ ಅವರನ್ನು ಭಯಪಡಿಸಿರಿ. ದಾರೈನಿನ ಧರ್ಮತ್ಯಾಗಿಗಳು ಇರಾನಿನ ಕೊಲ್ಲಿ ದ್ವೀಪದಲ್ಲಿ ಒಟ್ಟುಸೇರಿದರು. ಹರ್ಷ್‌ರತ್ ಅಲಾಲ್^(೧)ರಿಂದ ಪರಾಜಿತಗೊಂಡ ನಂತರ ಪರಾಜಿತರಾದ ದಂಗೆಗಾರರ ಒಂದು ದೊಡ್ಡ ಭಾಗ ದೋಣಿಗಳಲ್ಲಿ ಕುಳಿತುಕೊಂಡು ದಾರೈನಿಗೆ ಹೋದರು. ಇತರ ಜನರು ತಮ್ಮ ತಮ್ಮ ಗೋತ್ರಗಳ ಪ್ರದೇಶಗಳಿಗೆ ಮರಳಿ ಹೋದರು.

ಬಹರೈನಿನಲ್ಲಿ ಪಿತೂರಿಯ ಬೆಂಕಿ ನಂದಿಸುವುದರಲ್ಲಿ ಮುಸ್ಸು ಬಿನ್ ಹಾರಿಸ್^(೨)ರ ಬಹಳ ಹಿಂದಾದ ಪಾತ್ರವಿತ್ತು. ಅವರು ತನ್ನ ಸೈನ್ಯದೊಂದಿಗೆ ಹರ್ಷ್‌ರತ್ ಅಲಾಲ್ ಬಿನ್ ಹರ್ಷ್‌ರಮಿಗೆ ನೆರವಾದರು ಮತ್ತು ಬಹರೈನಿನ ಉತ್ತರ ದಿಕ್ಕಿನ ಕಡೆಗೆ ಹೊರಟರು ಹಾಗೂ ಖತೀಫ್ ಮತ್ತು ಹಜರನ್ನು ವಶಪಡಿಸಿಕೊಂಡರು. ಬಹರೈನಿನ ಧರ್ಮತ್ಯಾಗಿಗಳಿಗೆ ನೆರವಾಗಿದ್ದ ಇರಾನಿನ ಸೈನಿಕರ ಮತ್ತು ಅವರ ಅಧಿಕಾರಿಗಳ ಮೇಲೆ ವಿಜಯ ಸಾಧಿಸುವ ತನಕ ಅವರು ತಮ್ಮ ಕಾರ್ಯದಲ್ಲಿ ನಿರತರಾದರು. ಹರ್ಷ್‌ರತ್ ಅಲಾಲ್^(೧) ಆಗಲೂ ಮುಶ್ರಿಕರ ಸೈನ್ಯದಲ್ಲೇ ತಂಗಿದ್ದರು. ಅವರಿಗೆ ಬನೂ ಬಕರ್ ಬಿನ್ ವಾಯಿಲ್‌ರಿಗೆ ಬರೆದ ಪತ್ರಗಳಿಗೆ ಉತ್ತರವಾಗಿ ಅವರು ಬಯಸುತ್ತಿದ್ದ ಸುದ್ದಿ ಲಭಿಸಿತು. ಎಂದರೆ ಅವರು ಮುಸ್ಲಿಮರಾಗಿರುವರು, ಅವರು ದಂಗೆ ಮಾಡುತ್ತಿಲ್ಲ, ಯುದ್ಧ ಮಾಡುತ್ತಿಲ್ಲ ಎಂಬ ಸುದ್ದಿ ಲಭಿಸಿತು. ತಾನು ಮರಳಿಹೋದ ನಂತರ ಬಹರೈನಿನ ನಿವಾಸಿಗಳಲ್ಲಿ ಯಾರಿಂದಲೂ ಯಾವುದೇ ಅಹಿತಕರ ಘಟನೆ ನಡೆಯದು ಎಂದು ಅವರಿಗೆ ದೃಢವಿಶ್ವಾಸವಾಯಿತು. ಹೀಗೆ ಅವರು ಎಲ್ಲ ಮುಸ್ಲಿಮರೊಡನೆ ದಾರೈನಿನ ಕಡೆಗೆ ಹೋಗಲು ಸಿದ್ಧತೆ ನಡೆಸುವಂತೆ ಹೇಳಿದರು.

ದ್ವೀಪದ ತನಕ ತಲುಪಲು ಮುಸ್ಲಿಮರ ಬಳಿ ದೋಣಿ ಇತ್ಯಾದಿಗಳು ಇರಲಿಲ್ಲವೆಂದು ಹೇಳಲಾಗುತ್ತದೆ. ಅದನ್ನು ನೋಡಿಕೊಂಡು ಹರ್ಷ್‌ರತ್ ಅಲಾಲ್ ಬಿನ್ ಹರ್ಷ್‌ರಮಿ^(೩) ಜನರನ್ನು ಒಟ್ಟುಗೂಡಿಸಿ ಭಾಷಣ ಮಾಡುತ್ತಾ ಹೀಗೆ ಹೇಳಿದರು: ಅಲ್ಲಾಹನು ನಿಮಗಾಗಿ ಕಿಡಿಗೇಡಿಗಳ ಗುಂಪುಗಳನ್ನು ಒಂದೇ ಕಡೆ ಒಟ್ಟುಸೇರಿಸಿದನು ಮತ್ತು ಯುದ್ಧವನ್ನು ಸಮುದ್ರದ ಸಮೀಪಕ್ಕೆ ತಂದನು. ಅವನು ಮೊದಲು ನೆಲದಲ್ಲಿ ನಿಮಗೆ ತನ್ನ ಗುರುತುಗಳನ್ನು (ದೃಷ್ಟಾಂತಗಳನ್ನು) ತೋರಿಸಿರುವನು. ಈ ದೃಷ್ಟಾಂತಗಳ ಮೂಲಕ ನೀವು ಸಮುದ್ರದಲ್ಲೂ ಪಾಠ ಕಲಿಯಲು ಅವನು ಹಾಗೆ ಮಾಡಿದ್ದಾನೆ. ನೀವು ನಿಮ್ಮ ಶತ್ರುಗಳ ಬಳಿಗೆ ಹೋಗಿರಿ. ಸಮುದ್ರವನ್ನು ದಾಟುತ್ತಾ ಅವರ ಕಡೆಗೆ ಧಾವಿಸಿರಿ. ಏಕೆಂದರೆ ಅಲ್ಲಾಹನು ಅವರನ್ನು ನಿಮಗಾಗಿ ಒಂದು ಕಡೆ ಒಟ್ಟು ಸೇರಿಸಿದ್ದಾನೆ. ಅವರೆಲ್ಲರೂ ಹೀಗೆ ಉತ್ತರಿಸಿದರು: ಅಲ್ಲಾಹನಾಣೆ, ನಾವು ಹಾಗೆಯೇ ಮಾಡುವೆವು. ದಹ್‌ನ ಕಣಿವೆಯಲ್ಲಿ ನಡೆದ ಪವಾಡವನ್ನು ನೋಡಿದ ಮೇಲೆ ನಾವು ಜೀವಂತವಿರುವ ತನಕ ಈ ಜನರನ್ನು ಹೆದರುವುದಿಲ್ಲ.

ಹರ್ಷ್‌ರತ್ ಅಲಾಲ್^(೧) ಮತ್ತು ಎಲ್ಲ ಮುಸ್ಲಿಮರು ಆ ಪ್ರದೇಶದಿಂದ ನಡೆದುಕೊಂಡು ಸಮುದ್ರ ತೀರಕ್ಕೆ ಬಂದರು. ಅವರು ಅಲ್ಲಾಹನ ಮುಂದೆ ಹೀಗೆ ದುಆ ಮಾಡುತ್ತಿದ್ದರು: **ಯಾ ಅಲ್‌ಹಮುರ್ರಾಹಿಮೀನ್, ಯಾ ಕರೀಂ, ಯಾ ಹಲೀಂ, ಯಾ**

ಅಹದ್, ಯಾ ಸಮದ್, ಯಾ ಹಯ್ಯು, ಯಾ ಮುಹ್‌ಯುಲ್ ಮೌತಿ, ಯಾ ಹಯ್ಯು, ಯಾ ಖಯ್ಯೂಂ. ಲಾ ಇಲಾಹ ಇಲ್ಲಾ ಅಂತ ಯಾ ರಬ್ಬನಾ. ಹರ್ಷ್‌ರತ್ ಅಲಾಲ್^(೧) ದುಆ ಮಾಡುತ್ತಾ ಸೈನ್ಯದ ಎಲ್ಲ ಜನರೊಡನೆ ಸಮುದ್ರದಲ್ಲಿ ತಮ್ಮ ಸವಾರಿಮೃಗಗಳನ್ನು ಹಾಕಲು ಹೇಳಿದರು. ಎಲ್ಲರೂ ಹಾಗೆಯೇ ಮಾಡಿದರು ಮತ್ತು ಈ ಕೊಲ್ಲಿ ಪ್ರದೇಶವನ್ನು ಯಾವುದೇ ನಷ್ಟಗಳಿಲ್ಲದೇ ಅವರು ಪಾರು ಮಾಡಿದರು.

ದಾರೈನಿಗೆ ತಲುಪಿ ಇರುಪಕ್ಷಗಳ ನಡುವೆ ಘೋರವಾದ ಯುದ್ಧ ನಡೆಯಿತು. ಎಲ್ಲ ದಂಗೆಗಾರರು ಕೊಲ್ಲಲ್ಪಟ್ಟರು. ದೂತನಾಗಿಯೂ ಯಾರೂ ಉಳಿಯಲಿಲ್ಲ. ಮುಸ್ಲಿಮರು ಅವರ ಕುಟುಂಬದವರನ್ನು ದಾಸ ದಾಸಿಯರನ್ನಾಗಿ ಮಾಡಿದರು ಮತ್ತು ಅವರ ಸಂಪತ್ತನ್ನು ವಶಪಡಿಸಿಕೊಂಡರು. ಪ್ರತಿಯೊಬ್ಬ ಕುದುರೆಸವಾರನಿಗೆ 6 ಸಾವಿರ ದಿರ್‌ಹಂ ಮತ್ತು ಪ್ರತಿಯೊಬ್ಬ ಕಾಲಾಳು ಸೈನಿಕನಿಗೆ 2 ಸಾವಿರ ದಿರ್‌ಹಂ ಯುದ್ಧ ಸಂಪತ್ತಾಗಿ ಲಭಿಸಿತು.

ಹತ್ತನೇ ಕಾರ್ಯಾಚರಣೆ: ಹರ್ಷ್‌ರತ್ ಸುವೈದ್ ಬಿನ್ ಮುಖ್ರನ್. ಹಿಜರೀ 5ರಲ್ಲಿ ಹರ್ಷ್‌ರತ್ ಸುವೈದ್ ಬಿನ್ ಮುಖ್ರನ್ ಮುರ್ಝನಿ^(೪) ಇಸ್ಲಾಂ ಸ್ವೀಕಾರ ಮಾಡಿದ್ದರು. ತಹಾಮ ನಿವಾಸಿಗಳ ಧರ್ಮತ್ಯಾಗ ಮತ್ತು ದಂಗೆಯ ಸ್ಥಿತಿಗತಿಗಳು ಮತ್ತು ಘಟನೆಗಳ ಬಗ್ಗೆ ವಿವರಿಸುತ್ತಾ ಒಬ್ಬ ಲೇಖಕ ಬರೆಯುತ್ತಾರೆ: ಇಲ್ಲಿ ಧರ್ಮತ್ಯಾಗವನ್ನು ತುಳಿದುಹಾಕಲು ಮುಂದೆ ಇದ್ದ ವ್ಯಕ್ತಿಗಳ ಹೆಸರುಗಳಲ್ಲಿ ಮೊದಲು ತಾಹಿರ್ ಬಿನ್ ಅಬೀ ಹಾಲ^(೫) ಅರದ್ದಾಗಿದೆ. ಹರ್ಷ್‌ರತ್ ಪೈಗಂಬರ್^(೬) ಅವರನ್ನು ತಹಾಮದ ಭಾಗದಲ್ಲಿ ಅಧಿಕಾರಿಯನ್ನಾಗಿ ಮಾಡಿದ್ದರು. ಹರ್ಷ್‌ರತ್ ಅಬೂಬಕರ್^(೭) ಹಿರ್ಝರೇ ಮೌತಿನಲ್ಲಿರುವ ಸುಕೂನ್ ಮತ್ತು ಸಕಾಸಕಿನ ಅಧಿಕಾರಿಯಾದ ಉಕಾಶ ಬಿನ್ ಸೌರಿಗೆ ಹೀಗೆ ಆದೇಶ ನೀಡಿದರು: “ನೀವು ತಹಾಮದಲ್ಲಿ ತಂಗಿರಿ ಮತ್ತು ನಿಮ್ಮ ಸಮೀಪದಲ್ಲಿ ಅದರ ನಿವಾಸಿಗಳನ್ನು ಒಟ್ಟುಸೇರಿಸಿ ಆದೇಶಕ್ಕಾಗಿ ಕಾಯಿರಿ.” ಬಜೀಲ ಗೋತ್ರದ ಬಳಿಗೆ ಹರ್ಷ್‌ರತ್ ಅಬೂಬಕರ್^(೮) ಜರೀರ ಬಿನ್ ಅಬ್ದುಲ್ಲಾಹ್ ಬಜಲಿರನ್ನು ಮರಳಿ ಕಳುಹಿಸಿದರು. ತನ್ನ ಕೋಮಿನಲ್ಲಿ ಸ್ಥಿರಚಿತ್ತರಾದ ಮುಸ್ಲಿಮರನ್ನು ಕರೆದುಕೊಂಡು ಹೋಗಿ ಇಸ್ಲಾಂ ಧರ್ಮತ್ಯಾಗ ಮಾಡಿದ್ದವರ ವಿರುದ್ಧ ಯುದ್ಧ ಮಾಡಿದ ನಂತರ ಖಿಸ್‌ಅಮ್ ಗೋತ್ರದ ಬಳಿಗೆ ತಲುಪಿ ಅವರಲ್ಲಿರುವ ಧರ್ಮತ್ಯಾಗಿಗಳ ವಿರುದ್ಧ ಯುದ್ಧ ಮಾಡಲು ಅವರಿಗೆ ಆದೇಶ ನೀಡಿದರು. ಹೀಗೆ ಅವರು ತನ್ನ ಕಾರ್ಯಾಚರಣೆ ನಡೆಸಲು ಹೊರಟರು ಮತ್ತು ಹರ್ಷ್‌ರತ್ ಅಬೂಬಕರ್ ಸಿದ್ದೀಖ್^(೯)ರ ಆದೇಶವನ್ನು ಪಾಲಿಸಿದರು. ಸ್ವಲ್ಪವೇ ಜನರ ಹೊರತು ಅವರನ್ನು ಎದುರಿಸಲು ಯಾರೂ ಮುಂದೆ ಬರಲಿಲ್ಲ. ಬಂದವರನ್ನು ವಧಿಸಿದರು, ಉಳಿದವರು ಪರಾರಿಯಾದರು.

(ಖುತ್ಬ ಸಾನಿಯಕ್ಕೆ ಮುಂಚಿತವಾಗಿ ಹುರ್ಝೂರ್, ಭಯೋತ್ಪಾದನೆಯ ಘಟನೆಯಲ್ಲಿ ಹುತಾತ್ಮರಾದ ಬುರ್ಕಿನಾಫಾಸೋದ ಡೋರಿ ರೀಜನಿನ ಎರಡು ಖುದ್ದಾಂ ಸನ್ಮಾನ್ಯ ಡೇಕೋ ಝಕರಿಯಾ ಸಾಹಿಬ್ ಮತ್ತು ಸನ್ಮಾನ್ಯ ಡೇಕೋ

ಮೂಸಾ ಸಾಹಿಬ್ ಇವರ ಬಗ್ಗೆ ಪ್ರಸ್ತಾಪಿಸಿದರು. ಹಾಗೂ | ಮತ್ತು ಐವರಿಕೋಷ್ಟಿನ ಲೋಕಲ್ ಮುಅಲ್ಲಿಂ ಆದ ಸನ್ಮಾನ್ಯ
ದಿವಂಗತರಾದ ಉಮರ್ ಕೋಟ್ ಜಿಲ್ಲೆಯ ಸಾದಿಕ್ ಗ್ರಾಮದ | ಆನ್ಝೂ ಮಾನಾ ಸಾಹಿಬ್‌ರ ಬಗ್ಗೆ ವಿವರಿಸಿದ ಮೇಲೆ ಜುಮಾ
ಮುಕ್ರಂ ಮುಹಮ್ಮದ್ ಯೂಸುಫ್ ಬಲೋಚ್ ಸಾಹಿಬ್, ರಬ್ಬದ | ನಮಾಝಿನ ನಂತರ ಅವರ ಜನಾರ್ಥು ಗಾಇಬ್
ವಖ್ಲೇ ನೌ ಆದ ಸನ್ಮಾನ್ಯ ಮುಬಾರಿಝು ಫಾರೂಖ್ ಸಾಹಿಬ | ನಿರ್ವಹಿಸುವುದಾಗಿ ಹೇಳಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 01-07-2022

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon